

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ (الحدیث)

عقیدہ حیات النبی کے متعلق خانقاہِ مرادیہ کندیوں سے
حضرت مولانا خواجہ خاں محمدؒ کی یادگار تحریر

سَیْفِ سَرَاجِیہ

فِی مَحَلِّ حَکَمَاتِیہ

بیتِ حیات: خانقاہِ مرادیہ

تالیف:

مولانا حافظ عبد الجبار سلفیؒ

الحمد لله رب العالمین
والصلاة والسلام على سيدنا محمد
النبی المصطفی
والآل الطاهرین
وعلیهم السلام
والسلام

سیف سراجیہ بر فتنہ مماتیہ

حافظ عبد الجبار سلقی

مدرسہ اسلامیہ
بہار
پاکستان

دار الفکر بیروت
کھارک سٹان و طرابلس

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مولانا حافظ عبد الجبار سلفی

لاہور کے معروف عالم دین، مصنف و خطیب مولانا حافظ عبد الجبار سلفی کا مرتب کردہ رسالہ ”سیف سراجیہ بر فتنہ مماتیہ“ اس مجموعہ میں شامل اشاعت ہے۔

مؤلف نے یہ مختصر رسالہ حضرت مولانا محمد عبد اللہ بھکر مرحوم کے حکم پر مرتب کیا اور ہمارے مخدوم اور خانقاہ سراجیہ کنڈیاں کے شیخ المشائخ حضرت خواجہ خان محمد رحمۃ اللہ علیہ کی ایک تحریر کو مدار بنایا، جس سے حیات النبی صلی اللہ علیہ وسلم پر خانقاہ سراجیہ کا موقف اور زیادہ واضح طور پر سامنے آ کر خلق خدا کے بھلے باعث ہوا۔ (ناشر)

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی ونسلم علی رسولہ الکریم!

ردماتیت کے سلسلہ میں ایک مختصر رسالہ بنام سیف سراجیہ سنی ملت کی خدمت میں پیش کیا جا رہا ہے۔ یہ عقیدہ حیات النبی ﷺ کے متعلق تحریر ہے جو خواجہ خواجگان حضرت مولانا خواجہ خان محمد صاحب مدظلہ (سجادہ نشین کنڈیاں ضلع میانوالی) کے دست مبارک سے لکھی ہوئی ہے۔ امت مسلمہ کا اجماعی عقیدہ ہے کہ حضور اقدس ﷺ اور دیگر انبیاء علیہم السلام بعد از وفات اپنی اپنی قبور میں زندہ ہیں۔ حضور اکرم ﷺ کا ارشاد گرامی ہے: ”الانبياء احياء في قبورهم يصلون“ (حیات الانبیاء للہم ص ۲) حضرات انبیاء علیہم السلام اپنی قبروں میں زندہ ہوتے اور نمازیں پڑھتے ہیں۔“

صرف ”الانبياء احياء“ کیوں نہیں فرمایا؟

اس حدیث میں سرکارِ دو عالم ﷺ نے صرف یہی نہیں فرمایا کہ ”الانبياء احياء“ کہ انبیاء زندہ ہیں۔ کیونکہ شبہ ہو سکتا تھا کہ شاید انبیاء علیہم السلام کی روحانی زندگی کو بیان کیا جا رہا ہے بلکہ ”فی قبورہم“ اور پھر ”یصلون“ کے الفاظ بڑھا کر ان کی حیات جسمانی کی وضاحت کر دی گئی۔ ”فی قبورہم“ سے یہ حقیقت واضح ہو گئی کہ محل حیات وہی ہے جس کو قبر میں رکھا جاتا ہے اور قبر میں چونکہ جسم کو رکھا جاتا ہے لہذا محل حیات جسم ہے۔ اس کے بعد ”یصلون“ کے الفاظ نے تو شک و شبہ کی گنجائش ہی نہیں چھوڑی کیونکہ نماز پڑھنا جسم کا کام ہے محض روح کا نہیں۔ چنانچہ علامہ سندھی رحمۃ اللہ علیہ حاشیہ (سنن نسائی ج ۱ ص ۱۸۵) پر رقمطراز ہیں ”الصلوة تستدعی جسد احیا“ (نماز پڑھنا ایک زندہ جسم ہی سے ہو سکتا ہے) اور علامہ حمد اللہ داغوی رحمۃ اللہ علیہ لکھتے ہیں ”والصلوة تقتضی جسد احیا“ (اور نماز چاہتی ہے زندہ جسم کو) بحوالہ البہار النکر التوکل باہل القابر ص ۱۹۵) پھر اس پر بھی غور کیجئے کہ آنحضرت ﷺ نے الانبیاء احياء فی قبورہم یصلون کو جملہ اسمیہ کے طور پر بیان فرمایا کہ اس شبہ کا ازالہ ہو جائے کہ شاید انبیاء کی حیات فی القبر وقتی ہو جیسا کہ عام مردوں کی ہوتی ہے۔ جملہ اسمیہ چونکہ دوام پر دلالت کرتا ہے۔ لہذا معلوم ہوا کہ انبیاء کی حیات فی القبر وقتی نہیں بلکہ دوامی ہے اور یہی بات حافظ ابن حجر عسقلانی رحمۃ اللہ علیہ نے (فتح الباری ج ۷ ص ۲۲) پر لکھی ہے۔ مزید تشفی کے لئے ملاحظہ ہو (نور الصدور فی احوال الموتی والقبور ص ۱۷۳)

قارئین کرام! اکابر علماء کرام جن کا ایک وسیع حلقہ اور کثیر عقیدت مند ہوتے ہیں۔ مماتی فتنے کے خلاف ان کی تحریروں کو زیادہ سے زیادہ پھیلانے کی ضرورت ہے۔ یہ لوگ چونکہ دلائل کی دولت تو رکھتے نہیں۔ قدر آور شخصیات کو اپنے کھاتے میں ڈال کر وزن بڑھانے کی کوشش کرتے ہیں۔ ہم آپ کی معلومات کے لئے یہاں صرف دو واقعات درج کرتے ہیں تاکہ منکرین حیات النبی ﷺ کی چالبازیوں سے آپ کو آگاہی ہو۔

مما تہوں کا سب سے پہلا جھوٹ

..... آپ یقین فرمائیں کہ حضرت مولانا شاہ عبدالقادر رائے پوری رحمۃ اللہ علیہ کے متعلق مما تہوں نے افواہ پھیلا دی تھی کہ حضرت رائے پوری رحمۃ اللہ علیہ مماتی ہو گئے ہیں۔ یعنی حضور علیہم السلام کو روضہ پاک میں زندہ نہیں مانتے یہ ۱۹۵۸ء کی

بات ہے۔ چنانچہ ماہ نامہ دارالعلوم دیوبند دسمبر ۱۹۵۸ء کے شمارے میں ایک غلط فہمی کا ازالہ کے عنوان سے حضرت رائے پوری رحمۃ اللہ علیہ کی وضاحت شائع ہوئی تھی اور یوں ممانیت کے دجل و کذب کا پردہ چاک ہوا تھا۔ اس وقت ماہ نامہ دارالعلوم کا وہ شمارہ ہمارے سامنے ہے۔ حضرت رائے پوری رحمۃ اللہ علیہ کے ایک مرید کا خط اور پھر حضرت رحمۃ اللہ علیہ کا جواب ملاحظہ ہو۔

میر و مرشد جناب والا دام مدظلہم!

بعد آداب و سلام کے عرض ہے کہ اس علاقہ میں انواہ پھیل رہی ہے کہ حضرت اقدس مدظلہ مولوی غلام اللہ خان اور سید عنایت اللہ شاہ صاحب کے ہم عقیدہ ہو گئے ہیں۔ جیسا کہ رسالہ تعلیم القرآن راولپنڈی میں مولوی غلام اللہ خان صاحب نے اعلان بھی کر دیا۔ چنانچہ اس کی تحقیق کے لئے میں حضرت مولانا محمد صاحب لاہوری کی خدمت میں گیا وہ لاہور تشریف لے گئے تھے۔ حضرت ہم خدام بہت پریشان ہیں کیا یہ صحیح ہے؟ والسلام مع الاکرام! احقر صابر علی معرفت نیو جنٹلمین واچ کمپنی لائل پور ۳ اکتوبر ۱۹۵۸ء

حضرت اقدس رائے پوری کا جواب

السلام علیکم ورحمۃ اللہ وبرکاتہ

از احقر عبدالقادر

تمہارا خط ملا کیفیت معلوم ہوئی، یہ بات جو تم نے لکھی ہے، غلط ہے۔ احقر دیوبندی حضرات کے ساتھ اور انہی کا ہم عقیدہ ہے اور حضرت مولانا محمد صاحب کے ساتھ ہے۔ جو وہ ہیں وہی احقر ہے۔ والسلام عبدالقادر ۵ اکتوبر ۱۹۵۸ء، ۴۸/۴۱، ایمپریس روڈ لاہور (حوالہ ماہنامہ دارالعلوم دیوبند (انڈیا) دسمبر ۱۹۵۸ء)

۲..... ایک بہت ہی قلم دوست عالم دین نے بتایا کہ منکرین امیر شریعت سید عطاء اللہ شاہ بخاری رحمۃ اللہ علیہ کو بھی اپنے کھاتے میں ڈالتے ہیں اور اپنے دعوے میں جو دلیل دیتے ہیں وہ اتنی بھونڈی ہے کہ بے اختیار ہنسی آ جاتی ہے۔ سو اس کے متعلق عرض ہے کہ یہ بھی بالکل سفید بلکہ ”کالا جھوٹ“ ہے۔ کیوں؟ ہم یہاں ماضی کے درپچوں میں جھانک کر ایک حقیقت سے پردہ اٹھاتے ہیں۔ پھر فیصلہ آپ کریں کہ ان کی اس بات میں کہاں تک صداقت ہے؟

پیارے قارئین! دسمبر ۱۹۵۳ء یعنی پاکستان بننے کے چھ سال بعد ماہنامہ دارالعلوم دیوبند میں حضرت مولانا اخلاق حسین قاسمی رحمۃ اللہ علیہ دہلوی کا ایک مضمون ”مسئلہ حیات النبی صلی اللہ علیہ وسلم“ دو قسطوں میں شائع ہوا تھا۔ جب یہ مضمون امیر شریعت، مجاہد کبیر حضرت مولانا سید عطاء اللہ شاہ صاحب بخاری رحمۃ اللہ علیہ کی نظر سے گزرا تو آپ نے اپنے بڑے صاحبزادے سید عطاء الحسن شاہ صاحب رحمۃ اللہ علیہ کو حکم دیا کہ اس مضمون کو علیحدہ پمفلٹ کی صورت میں شائع کر کے تقسیم کیا جائے۔ چنانچہ آپ کے حکم کی تعمیل کی گئی اور اس مضمون کو کتابی شکل دے کر ملک بھر میں پھیلا یا گیا۔ مولانا اخلاق حسین قاسمی رحمۃ اللہ علیہ نے اپنے اس مضمون میں دلائل قاہرہ سے ثابت کیا کہ آنحضرت صلی اللہ علیہ وسلم زندہ ہیں اور پھر لکھا ”حاصل یہ ہوا کہ سرور دو عالم صلی اللہ علیہ وسلم ہر آن مشاہدہ جمال الہی میں مستغرق رہتے ہیں اور امت کی طرف بھی آپ کی توجہ ہر لمحہ مبذول رہتی ہے۔ نہ یہ استغراق توجہ میں مانع ہوتا ہے اور نہ توجہ استغراق میں۔“ (ص ۳۳)

آخر میں ”فیوض الحرمین“ کے حوالے سے حضرت شاہ ولی اللہ محدث دہلوی رحمۃ اللہ علیہ کا ایک واقعہ حیات

النبی ﷺ کے متعلق تحریر کیا۔ ان حقائق کے بعد ہم سمجھنے سے قاصر ہیں کہ علی الاعلان بزرگوں کے سر غلط عقائد تھوپنا توحید اور سنت کی اشاعت ہے تو پھر دجل و کذب کس بلا کا نام ہے؟

اگر ہم مزید پیچھے چلے جائیں تو آپ کو نظر آئے گا کہ سلطان طغرل بیگ سلجوقی کے عہد حکومت میں (۵۴۴ھ) بیکدی نام کے ایک نیم رافضی نے جب حیات النبی ﷺ کا انکار کیا تو اس نے امام اہل سنت ابوالحسن اشعری رحمہ اللہ پر الزام لگایا تھا کہ ان کا بھی یہی عقیدہ ہے۔ چنانچہ امام اشعری رحمہ اللہ کے ہونہار شاگرد ابوالقاسم علامہ عبدالکریم قشیری رحمہ اللہ نے اس پر ایک باقاعدہ رسالہ بنام ”شکایۃ اہل السنۃ بمانالہم من المحنۃ“ لکھ کر اپنے استاذ محترم کی صفائی اور اس دور کے مماتی کے کذب کو طشت از بام کیا تھا۔ علامہ قشیری رحمہ اللہ لکھتے ہیں ”فہتان عظیم و کذب محض لم یطق احد منهم ولا تسمع فی مجلس مناظرۃ ذالک عنہم ولا وجد فی کتاب لہم و کیف یصح ذالک؟ و عندهم محمد ﷺ حی فی قبرہ“ (رسائل قشیریہ ص ۱۰)

ترجمہ: یہ بہتان عظیم اور محض جھوٹ ہے، کسی نے یہ نہیں کہا نہ ان سے کسی مجلس مناظرہ میں ایسی بات سنی گئی اور نہ ہی ان کی کسی کتاب میں یہ مضمون ملا ہے اور ان کا یہ عقیدہ کیسے ہو سکتا ہے۔ جب کہ ان کے ہاں حضور اکرم ﷺ روضہ اطہر میں زندہ ہیں۔ ۵۴۴ھ سے لے کر اب تک جھوٹے لوگوں کی یہ جہد مسلسل ہے کہ اپنے زمانے کے سرکردہ علماء کرام و مشائخ عظام کو اپنے ہم خیال ہونے کا غلط پروپیگنڈہ کیا جائے اور یہ صرف مماتی حضرات نہیں بلکہ ہر باطل فرقے کا وطیرہ ہے۔ پندنامہ کے مصنف حضرت شیخ فرید الدین عطار رحمہ اللہ کے متعلق شیعوں نے مشہور کیا تھا کہ وہ سنی مذہب چھوڑ کر شیعہ مذہب اختیار کر چکے ہیں اور جب علمائے اہلسنت نے تردید کرتے ہوئے کہا کہ پھر شیخ نے یہ اشعار کیوں کہے:

آنکہ شد یارش ابوبکر و عمر	از سر انگشت او شق شد قمر
صاحبش بودند عثمان و علی	بہر آں گشتند در عالم ولی
ہر دم از ما صد درود و صد سلام	بر رسول و آل و اصحابش تمام

(پندنامہ)

ترجمہ: وہ مصطفیٰ ﷺ کہ ہوئے ان کے دوست ابوبکر و عمر رضی اللہ عنہما اور ان کی انگلی کے سر سے شق ہوا چاند۔ ان کے ساتھی ہوئے عثمان اور علی رضی اللہ عنہما۔ اس سبب سے ہو گئے جہاں میں اللہ کے دوست۔ ہماری طرف سے سو درود اور سلام، رسول پر اور ان کی تمام آل و اصحاب پر پہنچے۔

تو پھر شیعہ علماء نے کہا نہیں وہ آخری عمر میں شیعہ ہو گئے تھے۔ مدرسہ عالیہ فتح پوری دہلی کے صدر مدرس حضرت مولانا قاضی سجاد حسین صاحب لکھتے ہیں ”وہ شیخ جس نے تمام عمر خلفاء راشدین کی مدح سرائی کی ہو اور چاروں خلفاء کو برحق کہا ہو، یہ تاریخ کا بہت بڑا ظلم ہوگا کہ ان کو اثنا عشری شیعہ قرار دیا جائے۔ (پیش لفظ پندنامہ ص ۲) اور علامہ اقبال مرحوم پر بھی مرزائی ہونے کا الزام لگا تھا اور یہ آواز مرزائیوں کی جانب سے ہی اٹھی تھی تو ہمارے بتانے کا مقصد یہ ہے کہ باطل فرقے ہمعصر شخصیات کا سہارا لینے کی کوشش کرتے ہیں۔ اس لئے ہماری کوشش ہے کہ ہم اس وقت موجود مسلک کے تمام سیاسی و مذہبی شخصیات سے عقیدہ حیات النبی ﷺ کے متعلق تحریر

لے لیں۔ اس کا ایک فائدہ تو یہ ہوگا کہ تحریر ملنے کی صورت میں آنے والے وقت میں مماتی پروپیگنڈے سے حفاظت ہو سکے گی اور دوسرا فائدہ یہ کہ بالفرض کسی نے ان حالات میں بھی تحریر نہ دی یا تقریر نہ کی تو کم از کم تقیہ کی چادر سے ان کی مماتیت تو ظاہر ہو ہی جائے گی۔

حضرت اقدس خواجہ صاحب مدظلہ کی یہ تحریر ملک حاکم خان صاحب کے نام ہے۔ ہماری معلومات کے مطابق ایک تو حاکم خان صاحب وہ ہیں جو حضرت خواجہ صاحب مدظلہ کے چچا زاد بھائی کے بیٹے ہیں اور کندیاں ہی میں مقیم ہیں یا ممکن ہے اس نام کے کسی اور صاحب نے حضرت سے یہ تحریر لی ہو۔ بہر حال ہمیں تو غرض تحریر سے ہے۔ حضرت کے متوسلین و معتقدین یہ تحریر پڑھ کر آگے بڑھیں اور عقیدہ حیات النبی ﷺ کو عام کریں۔ ہمارے حضرت ترجمان مسلک دیوبند حضرت اقدس مولانا قاضی مظہر حسین نور اللہ مرقدہ (خلیفہ مجاز فیخ الاسلام حضرت مولانا سید حسین احمد مدنی) کا حضرت خواجہ صاحب مدظلہ کے ساتھ جو تعلق رہا ہے وہ کسی سے مخفی نہیں ہے۔ بلکہ ان دونوں بزرگوں کا دور علمی اور مادر علمی بھی ایک ہی رہا ہے۔ حضرت خواجہ صاحب مدظلہم ابتدائی کتب پڑھنے کے لئے دارالعلوم عزیز یہ بھیرہ میں داخل ہوئے تھے اور اسی سال حضرت قاضی صاحب رحمہ اللہ مشکوٰۃ شریف کی تکمیل کر کے دارالعلوم دیوبند تشریف لے جا چکے تھے۔


دعا ہے کہ اللہ تعالیٰ ہمیں اپنے اسلاف کے نقش قدم پر چلنے کی توفیق نصیب کرے (آمین) اور عصر حاضر کے تمام فتنوں سے امت مسلمہ کی حفاظت فرمائے۔ ثم آمین!

قارئین کرام! اب آپ حضرات خواجہ خواجگان حضرت مولانا خان محمد مدظلہ کی عقیدہ حیات النبی ﷺ کے متعلق تحریر پڑھیں اور بعد ازاں اصل مکتوب کا عکس ملاحظہ کریں جو حضرت نے اپنے ہاتھ سے تحریر کیا ہے۔

بِسْمِ اللّٰهِ الرَّحْمٰنِ الرَّحِیْمِ

ملک حاکم خان صاحب! مکرمی السلام علیکم ورحمۃ اللہ وبرکاتہ! قرون اولیٰ حضرات صحابہ کرام رضی اللہ عنہم سے لے کر آج تک جمیع علماء کرام کا اجماعی طور پر حیات النبی ﷺ کے متعلق جو عقیدہ ہے وہ یہ ہے کہ حضرت اقدس نبی کریم ﷺ اور سب انبیاء علیہم السلام وفات کے بعد اپنی اپنی قبروں میں زندہ ہیں اور ان کے ابدان مقدسہ بعینہا محفوظ ہیں اور جسد عنصری کے ساتھ عالم برزخ میں ان کو حیات حاصل ہے اور حیات دنیوی کے مماثل ہے۔ صرف یہ ہے کہ احکام شرعیہ کے وہ مکلف نہیں ہیں۔ روضہ اقدس پر جو درود شریف پڑھے وہ بلا واسطہ سنتے ہیں اور سلام کا جواب دیتے ہیں۔ حضرات دیوبند کا بھی یہی عقیدہ ہے۔ اب جو اس ملک کے خلاف کرے اتنی بات یقینی ہے کہ اس کا اکابر دیوبند کے مسلک سے کوئی واسطہ نہیں۔ جو شخص اکابر دیوبند کے مسلک کے خلاف رات دن تقریریں بھی کرے اور اپنے آپ کو دیوبندی بھی کہے۔ یہ بات کم از کم ہمیں تو سمجھ نہیں آتی۔ اللہ تعالیٰ ہم سب کو صراط مستقیم اور اکابر دیوبند کے مسلک پر صحیح پابند بنا کر استقامت نصیب فرما دے۔ آمین!

فقیر خان محمد عفی عنہ، خانقاہ سراجیہ
کمپیوٹر کمپوزنگ: محمد عباس خان مہمند
۲۲ جنوری ۲۰۰۱ء کھاڑک لاہور



نعت یہ نفیس امینی شہ صاحب

الہی! خدیو بکھل جہاں کو، دل و جگر کا سلام پہنچے
 نفسِ نفس کا دُرود پہنچے، نظرِ نظر کا سلام پہنچے
 بساطِ عالم کی وسعتوں سے، جہانِ بالا کی رفعتوں سے
 ملکِ ملک کا دُرود اترے، بشرِ بشر کا سلام پہنچے
 حضور کی شامِ شام مہکے، حضور کی رات رات جاگے
 ملائکہ کے خیمیں جلو مسیں، ترخہ ترخہ کا سلام پہنچے
 زبانِ فطرت ہے اس پہ ناطق، بارگاہِ نبی صادق
 فجرِ فجر کا دُرود بجائے، حجرِ حجر کا سلام پہنچے
 رسولِ رحمت کا بارِ احسان، تمام خلقت کے دوش پر ہے
 تو ایسے محسن کو ہستی ہستی، نگرِ نگر کا سلام پہنچے
 مرا قلم بھی ہے اُن کا صدق، مرے ہنر پر ہے اُن کا سایہ
 دفعہ و خواجہ، مرے تسلیم کا، مرے ہنر کا سلام پہنچے
 یہ اتھبائے کہ روزِ محشر، مٹنا ہماروں پہ بھی نظر ہو
 طغیاعِ امت کو ہم عنبرِ یوں کی چشمِ تر کا سلام پہنچے
 نفیس کی بس دعا یہی ہے، فقیر کی اب صدایہی ہے
 سواِ طینہ میں رہنے والوں کو غمِ بھر کا سلام پہنچے
 صَلَّی اللہُ عَلَیْہِ وَاٰلِہٖ وَسَلَّم



انجامِ نبیینِ نبیِ بَعَرِی
میں آخری نبی ہوں میرے بعد کوئی نبی نہیں

قادیانی شہادت کے برکات (کامل)



مناظرِ ختمِ نبوت حضرت مولانا
الدو شایا صاحب مدظلہ



عالمی مجلسِ تحفظِ احقرِ رسالہ

مضوری بلغ روڈ، ملتان - فون : 061-4783486